

**Partijiet fil-kawża prinċipali**

Rikorrenti: SC Gran Via Moinești srl.

Konvenuti: Agenția Națională de Administrare Fiscală (ANAF, Agenzija Nazzjonali tal-Amministrazzjoni Fiskali) u Administrația Finanțelor Publice București (Amministrazzjoni tal-Finanzi Pubblici ta' Bukarest).

**Domandi preliminari**

- (1) Ix-xiri, minn kumpannija kummerċjali sugġetta għall-VAT, ta' bini bl-intenzjoni li jitwaqqa' flimkien mal-art fejn hu mibni, sabiex l-imsemmija art titqassam fi plots, jista' jirrapprezenta attività preparatorja, jiġifieri spiża ta' investiment għall-bini ta' kumpless residenzjali, b'mod li tagħti d-dritt għat-tnaqqis tal-VAT relatata max-xiri ta' dan il-bini, fid-dawl tal-Artikoli 167 u 168 tad-Direttiva tal-Kunsill 2006/112/KE<sup>(1)</sup>, tat-28 ta' Novembru 2006, dwar is-sistema komuni ta' taxa fuq il-valur miżjud?
- (2) It-twaqqigh tal-bini intiż għat-twaqqigh, mixtri flimkien mal-art li huwa mibni fuqha, sabiex jinbena kumpless residenzjali fuq l-imsemmija art, huwa sugġett għall-aġġustament tal-VAT relatata max-xiri ta' dan il-bini, fid-dawl tad-dispożizzjonijiet tal-Artikolu 185(2) tad-Direttiva tal-Kunsill 2006/112/KE, tat-28 ta' Novembru 2006, dwar is-sistema komuni ta' taxa fuq il-valur miżjud?

<sup>(1)</sup> Direttiva tal-Kunsill 2006/112/KE, tat-28 ta' Novembru 2006, dwar is-sistema komuni ta' taxa fuq il-valur miżjud (GU L 347, p. 1)

**Rikors ipprezentat fis-26 ta' Mejju 2011 — Il-Kummissjoni Ewropea vs Ir-Renju tad-Danimarka**

(Kawża C-261/11)

(2011/C 238/09)

Lingwa tal-kawża: id-Daniż

**Partijiet**

Rikorrenti: Il-Kummissjoni Ewropea (rappreżentanti: R. Lyal, N. Fenger, aġenti)

Konvenut: Ir-Renju tad-Danimarka

**Talbiet**

— tiddikjara li, billi adotta u żamm fis-sehh legiżlazzjoni dwar intaxxar immedjat fuq il-ħruġ ta' trasferimenti ta' assi ta' kumpannija fi Stat Membru iehor mingħajr intaxxar fuq trasferimenti simili ta' assi fi hdan it-territorju Daniż, ir-Renju tad-Danimarka naqas milli jwettaq l-obbligi tiegħu taht l-Artikolu 49 tat-Trattat dwar il-Funzjonament tal-Unjoni Ewropea u l-Artikolu 31 tal-Ftehim ŻEE.

— tikkundanna lir-Renju tad-Danimarka għall-ispejjeż.

**Motivi u argumenti prinċipali**

Skont il-legiżlazzjoni rilevanti Daniża, it-trasferiment ta' assi ta' kumpannija sabiex jintużaw barra mid-Danimarka huwa kkunsidrat bhala bejgħ u konsegwentement huwa ntaxxat, filwaqt li l-attivitàjiet ta' kumpannija ġewwa t-territorju ta' Stat jiġu kkunsidrati li ntemmu meta l-assi effettivament jinbiegħu. Għaldaqstant, minn naħa, kumpannija li tittrasferixxi assi bejn diversi ċentri ta' attività li jinsabu ġewwa d-Danimarka ma hijiex taxxabli fuq il-valur ta' tali assi marbuta mat-trasferiment. Min-naħa l-oħra, fil-każ fejn l-istess kumpannija tittrasferixxi assi lejn ċentru ta' attività li huwa stabbilit barra mid-Danimarka, hija tiġi ntaxxata fuq il-valur bħallikieku kien sar bejgħ.

Fil-fehma tal-Kummissjoni, tali differenza fit-trattament tikkostitwixxi ostakolu għal-libertà ta' stabbiliment li huwa inkompatibbli mal-Artikolu 49 TFUE. Il-Kummissjoni ma tikkontestax il-fatt li l-Istati Membri jimponu taxa fuq il-qligħ kapitali akkumulat minn kumpannija meta hija stabbilita fid-Danimarka. Madankollu, il-Kummissjoni tikkunsidra li l-fatti li jwasslu għal obbligi ta' taxa għandhom ikunu l-istess — b'mod partikolari t-tweqqig ta' assi jew kwalunkwe fattur li jirriżulta fl-aġġustament taż-żieda — kemm jekk l-assi inkwistjoni jiġu ttrasferiti barra mit-territorju tad-Danimarka kemm jekk jibqgħu ġewwa d-Danimarka.

Skont il-Kummissjoni ma hemm ebda ġustifikazzjoni għall-irkupru immedjat ta' qligħ kapitali mhux imwettaq meta jsir trasferiment ta' assi mid-Danimarka lejn Stat Membru iehor, fejn tali ntaxxar ma jeżistix f'sitwazzjonijiet nazzjonali paragnabbli. F'dan il-kuntest, ir-Renju tad-Danimarka jista', pereżempju, jiddetermina l-valur tal-qligħ kapitali mhux imwettaq li fir-rigward tiegħu behsiebu jhaddan il-ġurisdizzjoni fiskali tiegħu, sakemm dan la jimplika l-hlas immedjat ta' taxa u lanqas rekwiziti oħra relatati mad-differiment tal-hlas tiegħu.

**Appell ipprezentat fit-3 ta' Ġunju 2011 minn Viega GmbH & Co. KG kontra s-sentenza tal-Qorti Ġenerali (It-Tmien Awla) tal-24 ta' Marzu 2011 fil-Kawża T-375/06, Viega GmbH & Co. KG vs Il-Kummissjoni Ewropea**

(Kawża C-276/11 P)

(2011/C 238/10)

Lingwa tal-kawża: il-Ġermaniż

**Partijiet**

Appellanti: Viega GmbH & Co. KG (rappreżentanti: J. Burrichter, T. Mäger u M. Röhrig, avukati)

Parti oħra fil-proċedura: Il-Kummissjoni Ewropea

**Talbiet tal-appellanti**

- tannulla s-sentenza appellata sa fejn tikkawża preġudizzju lill-appellanti,
- tannulla, f'dak li jirrigwarda l-appellanti, id-Deciżjoni tal-Kummissjoni C(2006) 4180 finali, tal-20 ta' Settembru 2006, dwar proċedura skont l-Artikolu 81 KE u l-Artikolu 53 tal-Ftehim ŻEE (Każ COMP/F-1/38.121 — Attrezzaturi)
- **sussidjarjament**, tannulla jew tnaqqas il-multa imposta fuq l-appellanti fl-Artikolu 2(j) ta' din id-deċiżjoni,
- **sussidjarjament**, għat-talbiet fil-paragrafi 1 u 2, tirrinviya l-kawża quddiem il-Qorti Ġenerali sabiex tiehu deciżjoni,
- tikkundanna lill-konvenuta fl-ewwel istanza għall-ispejjeż kollha relatati mal-kawża.

**Aggravji u argumenti prinċipali**

Dan l-appell huwa dirett kontra s-sentenza tal-Qorti Ġenerali, li tiċhad ir-rikors ippreżentat mill-appellanti kontra d-Deciżjoni tal-Kummissjoni C(2006) 4180 finali, tal-20 ta' Settembru 2006, dwar proċedura skont l-Artikolu 81 KE u l-Artikolu 53 tal-Ftehim ŻEE (Każ COMP/F-1/38.121- Attrezzaturi).

L-appellanti tibbaża dan l-appell fuq l-aggravji li ġejjin.

Il-Qorti Ġenerali kisret id-dritt għal smiġh tal-appellanti, il-prinċipji li jirregolaw l-amministrazzjoni tal-prova u l-obbligu ta' motivazzjoni tad-deċiżjoni mogħtija. Sabiex turi l-partecipazzjoni tal-appellanti fl-akkordju, is-sentenza appellata hija prinċipalment ibbażata fuq in-noti miktuba ta' xhud wiehed u fuq talba għal klemenza, mingħajr ma ssir ebda referenza għall-argumenti tal-appellanti fir-rigward ta' dawn id-dokumenti. L-appellanti speċifikament qiegħdet fid-dubju l-eżattezza ta' dawn id-dokumenti (ix-xhud ma ppartecipax għal-laqqgħat fil-Ġermanja u ma jittkellimx bil-Ġermaniż).

Il-Qorti Ġenerali kellha tordna l-kumpilazzjoni tal-provi dwar l-eżattezza tan-noti tax-xhud u t-talba għal klemenza. Billi użat dawn in-noti u t-talba għal klemenza bhala prova mingħajr ma vverifikat l-eżattezza tagħhom, il-Qorti Ġenerali kisret il-prinċipji li jirregolaw l-amministrazzjoni tal-prova.

Is-sentenza appellata tikser l-Artikolu 81(1) KE billi l-Qorti Ġenerali kkonstatat li l-appellanti kienet ippartecipat, fit-30 ta' April 1999, fl-aqgħa "ta' natura antikompetittiva". Barra minn hekk, is-sentenza appellata tikser ukoll l-Artikolu 23(1) tar-Regolament Nru 1/2003 billi l-partecipazzjoni f'din il-laqqgħa giet kkunsidrata fil-kuntest tal-ifissar tal-ammont tal-multa. Fir-rigward ta' din il-laqqgħa, il-Qorti Ġenerali sempliċement ikkonstatat li l-provi biss huma "pjuttost" referenza għal natura antikompetittiva milli għal natura konformi mar-regoli tal-kompe-

tizzjoni. Il-Qorti Ġenerali għalhekk kisret il-kriterju ta' evalwazzjoni tal-provi li stabbilixxiet għaliha stess, li jirrikjedi li l-ksur ikun ipprovat b'mod cert u inekwivoku.

Il-konstatazzjoni tan-natura antikompetittiva tal-laqqgħa tat-30 ta' April 1999 teffettwa l-ammont tal-multa imposta. It-tehid inkunsiderazzjoni ta' din il-laqqgħa sservi bhala prova tal-partecipazzjoni tal-appellanti f'akkordju dwar l-attrezzaturi b'furċella. Id-dhul mill-bejgħ tal-appellanti fis-settur tal-attrezzaturi b'furċella konsegwentement jiġu stabbiliti, fil-kuntest tal-ifissar tal-ammont bażiku għall-kalkolu tal-multa, ammont 11-il darba oghla.

F'dak li jirrigwarda t-tehid inkunsiderazzjoni tad-dhul mill-bejgħ dwar l-attrezzaturi b'furċella, is-sentenza tindika wkoll nuqqas ta' motivazzjoni u tinkludi żbalji ta' motivazzjoni. L-impożizzjoni ta' multa ta' iktar minn EUR 50 miljun fl-aħhar mill-aħhar hija sempliċement ibbażata, fuq il-punt 85 tas-sentenza appellata, fuq żewġ laqqgħat li jirreferu għall-attrezzaturi b'furċella f'żewġ nofs sentenzi u kkonstatati rrispettivament minn kull evalwazzjoni tal-provi. Barra minn hekk, il-Qorti Ġenerali tassumi li l-appellanti ppartecipaw f'akkordji antikompetittivi li jirrigwardaw attrezzaturi b'furċella fil-laqqgħa tat-30 ta' April 1999, meta tinnota wkoll li l-kompetituri ta' din tal-aħhar kienet ddiskutew sa Ġunju 2000 dwar jekk kienx jaqbel li l-attrezzaturi b'furċella (li fir-rigward tagħhom l-appellanti kellha monopolju) kellhomx ikunu sugġetti għal akkordju.

Fl-aħhar nett, is-sentenza appellata tikser il-prinċipju ta' proporzjonalità. Il-Kummissjoni applikat, bl-approvazzjoni tal-Qorti Ġenerali, il-linji gwida għall-kalkolu tal-multi: l-ewwel nett hija tiffissa ammont bażiku, billi tikkunsidra d-dhul mill-bejgħ ta' attrezzaturi b'furċella minkejja, li skont il-konstatazzjonijiet tal-Qorti Ġenerali nnifisha, l-attrezzaturi b'furċella setgħu biss ġew effettwati minn akkordju antikompetittiv fl-2000 u fl-2001. Imbagħad iżżid bi 90 % l-ammont bażiku sabiex dan jirrifletti t-tul globali tal-allegata partecipazzjoni fl-akkordju tal-appellanti (disa' snin u tliet xhur). Għalhekk, jekk id-dhul mill-bejgħ dwar l-attrezzaturi b'furċella jkun serva bhala l-baži għall-perijodu kollu u mhux għall-aħhar perijodu, ta' sena u ta' trimestru, li jkun iktar rilevanti, il-kalkolu tal-ammont tal-multa jkun jikser il-prinċipju ta' proporzjonalità.

**Appell ippreżentat fis-6 ta' Ġunju 2011 mill-Kunsill tal-Unjoni Ewropea mis-sentenza mogħtija fit-22 ta' Marzu 2011 mill-Qorti Ġenerali (It-Tielet Awla) fil-Kawża T-233/09, Access Info Europe vs Il-Kunsill tal-Unjoni Ewropea**

**(Kawża C-280/11 P)**

(2011/C 238/11)

Lingwa tal-kawża: l-Ingliż

**Partijiet**

**Appellant:** Il-Kunsill tal-Unjoni Ewropea (rappreżentanti: G. Maganza, B. Driessen, Cs. Fekete, aġenti)